

යම් ප්‍රකාශයක් හෝ වික්‍රියකින් වූ නිරූපණයක් අඩංගු යම් ලේඛනයක් නිත්‍යානුකූල බලයක් නොමැතිව තම සන්නිකයේ තබා ගන්නා වූ හෝ මුද්‍රණය කරන්නා වූ හෝ පළකරන්නා වූ හෝ බෙදා හරින්නා වූ ; හෝ

(ආ) යම් වෙනත් තැනැත්තකු සාමාජිකයකු වන්නා වූ යම් දේශපාලන පක්ෂයකින් හෝ වෘත්තීය සමිතියකින් හෝ ඉල්ලා අස්වන ලෙස හෝ ඒ වෙනත් තැනැත්තා දරන යම් ධුරයකින් ඉල්ලා අස්වන ලෙස, හෝ යම් දේශපාලන පක්ෂයකට බැඳෙන ලෙස මරණ බවට හෝ ශාරීරික හිංසාවලට භාජනය කරනු ලබන බවට ලිඛිත වචනවලින් හෝ වාචිකව හෝ සංඥා මගින් හෝ හැසිරීමෙන් හෝ තර්ජනය කොට ඒ වෙනත් තැනැත්තා පෙළඹවීමට තැත් කරන්නා වූ ; හෝ

(ඇ) යම් රජයේ නිලධාරියකුට හෝ යම් අත්‍යවශ්‍ය සේවයක් ඉටු කිරීමෙහි යෙදී සිටින තැනැත්තකුට අවස්ථාවෝචිත පරිදි රජයේ නිලධාරියකු වශයෙන් හෝ එසේ අත්‍යවශ්‍ය සේවයක යෙදී සිටින තැනැත්තකු වශයෙන් තම කාර්යය උල්ලංඝනය කෙරෙන පරිදි යම් ක්‍රියාවක් කරන ලෙස හෝ නොකර හරින ලෙස, ඒ නිලධාරියා හෝ තැනැත්තා මරණ බවට හෝ ශාරීරික හිංසාවලට භාජනය කරනු ලබන බවට ලිඛිත වචනවලින් හෝ වාචිකව හෝ සංඥා මගින් හෝ තම හැසිරීමෙන් තර්ජනය කොට, ඒ රජයේ නිලධාරියා හෝ තැනැත්තා පෙළඹවීමට තැත් කරන්නා වූ,

යම් තැනැත්තෙක් මේ නියෝග යටතේ වරදක් කරන අතර, මහාධිකරණය ඉදිරියේ පවත්වනු ලබන නඩු විභාගයකින් පසු ඔහු වරදකරු කරනු ලැබූ විට ඔහුට මරණීය දණ්ඩනයෙන් දඬුවම් කරනු ලැබිය යුතු ය.

මේ නියෝගයේ (ආ) ඡේදයේ හෝ (ඇ) ඡේදයේ සඳහන් කරන ලද පරිදි එවැනි යම් තර්ජනයක් ඇතුළත් වූ ලියවිල්ලක් තැනැත්තකු සන්නිකයේ තිබී සොයා ගන්නා ලද බව ඔප්පු කිරීම, ඒ ඡේදයේ විස්තර කර ඇති වරද සිදු කිරීමට ඒ තැනැත්තා තැත් කළ බවට හෝ ඒ වරද සිදු කිරීමට ප්‍රාරම්භක වූ ක්‍රියාවක් කරන ලද බව බැලූ බැල්මට පෙනෙන ඔප්පු කිරීම වන්නේ ය.

(2) මේ නියෝගය යටතේ වූ වරදක් සඳහා වන නඩු විභාගයක් ඒ වරද සිදු කරනු ලැබ ඇති බවට පොලිස්පතිවරයා විසින් මහාධිකරණයට වාර්තාවක් ඉදිරිපත් කරනු ලැබීමෙන් සහ වූදිනයා අධිකරණය හමුවට ඉදිරිපත් කිරීමෙන් පසු ආරම්භ විය යුතුය. එවැනි සෑම නඩු විභාගයක්ම, ජූරි සභාවක් නොමැතිව විනිශ්චයාසභාරූඪ වන මහාධිකරණ විනිශ්චයකාරවරයකු විසින් පවත්වනු ලැබිය යුතු ය.

(3) මේ නියෝග යටතේ වූ වරදවල් පිළිබඳ නඩු විභාගයට, 1979 අංක 15 දරන අපරාධ නඩු විධාන සංග්‍රහය පනතේ 450 වන වගන්තියේ (6) වන උපවගන්තියේ (අ) සහ (ආ) ඡේදවල විධිවිධාන අවශ්‍ය වෙනස් කිරීම් සහිතව, අදාළ විය යුතු ය.

(4) මේ නියෝගය යටතේ වරදක් කරන ලදැයි කියනු ලබන හෝ වරදක් කරන ලද්දේ යැයි සැක කරනු ලබන යම් තැනැත්තකු විසින් කවර වූ හෝ තැනැත්තකුට සහ කවර වූ හෝ අවස්ථානුගත කරුණු යටතේ කරනු ලැබූ පාපොච්චාරණයක් හෝ වෙනත් අපරාධාරෝපක ප්‍රකාශයක්, එවැනි වරදක් සඳහා වූ යම් නඩු විභාගයක දී ඒ තැනැත්තාට විරුද්ධව ඔප්පු කරනු ලැබිය හැකි ය. එසේ වුව ද ඒ පාපොච්චාරණයට හෝ අපරාධාරෝපක ප්‍රකාශයට තබනු ලබන වගකීමේ ප්‍රමාණය අඩු කිරීමට හෝ ලුහු කිරීමට ඒ තැනැත්තා විසින් හෝ ඒ තැනැත්තා වෙනුවෙන් අපේක්ෂා කරනු ලබන්නේ නම්, ඒ ස්ථාවරය සනාථ කිරීම පිණිස අවශ්‍ය කරුණු ඔප්පු කිරීමේ භාරය ඒ තැනැත්තා වෙත විය යුතු ය.

(5) වෙනත් යම් ලිඛිත නීතියක කුමක් සඳහන්ව ඇත ද, මේ නියෝගය යටතේ වූ වරදක් සඳහා වන නඩු විභාගය ක්‍රියා මාර්ගයේ දී කරන ලද ආඥාවක් ඉවත දමන හෝ වෙනස් කරන යම් ආඥාවක් කිරීමට හෝ එවැනි යම් නඩු විභාගයක් පැවැත්වීම නතර කිරීමට, අත්හිටුවීමට හෝ තහනම් කිරීමට කිසිදු අධිකරණයකට බලය හෝ අධිකරණ බලය නොමැත්තේ ය.

42. යම් හදිසි අවස්ථා නියෝගයක් යටතේ වරදක් කිරීමට -

වැරදි කිරීමට තැත් කිරීම යනාදිය

(අ) තැත්කරන හෝ කිරීමට සූදානම් වීමේ යම් ක්‍රියාවක් කරන, හෝ

(ආ) අත් තැනැත්තකුට ආධාර හෝ අනුබල දෙන, හෝ

(ඇ) අත් තැනැත්තකු සමග කුමන්ත්‍රණය කරන,

යම් තැනැත්තකු ඒ වරදට වරදකරු විය යුතු අතර, ඒ අනුව ඒ වරද සඳහා හදිසි අවස්ථා නියෝග යටතේ නියම කර ඇති ආකාරයට නඩු විභාගයකට ඔහු භාජනය කර හදිසි අවස්ථා නියෝග යටතේ ඒ වරදට නියමිත දඬුවමෙන් ම ඔහුට දඬුවම් කළ යුතු ය.

වැරදි කරන්නන්ට සහාය දීම

43. යම් හදිසි අවස්ථා නියෝගයක් යටතෙහි වූ වරදක් සම්බන්ධයෙන් යම් තැනැත්තකු වරදකරු බව දන්නා හෝ විශ්වාස කිරීමට සෑහෙන හේතු ඇති කිසිම තැනැත්තකු විසින් එකී වරද සඳහා යටකී තැනැත්තා අල්ලා ගැනීමට, ඔහුට විරුද්ධව නඩු විභාග කිරීම හෝ ඔහුට දඬුවම් දීම වැළැක්වීමේ, ඊට බාධා කිරීමේ හෝ මැදහත් වීමේ අදහසින් ඒ තැනැත්තාට කිසිම සහායක් නොදිය යුතු ය.

පුද්ගල මණ්ඩල විසින් කරනු ලබන වැරදි

44. යම් හදිසි අවස්ථා නියෝගයක් යටතේ පුද්ගල මණ්ඩලයක් විසින් වරදක් කරනු ලැබූ අවස්ථාවක -

(අ) ඒ මණ්ඩලය සංස්ථාවක් නම්, ඒ සංස්ථාවේ හැම අධ්‍යක්ෂවරයකුම, හා

(ආ) ඒ මණ්ඩලය ව්‍යාපාර ආයතනයක් නම්, ඒ ව්‍යාපාර ආයතනයේ සෑම හවුල්කරුවකුම

තමාගේ දැනුම නොමැතිව ඒ වරද කර ඇති බව, හා ඒ වරද කිරීම වැළැක්වීමට යථා ලෙස පුර්ණ උද්යෝගයෙන් තමා ක්‍රියා කළ බව ඔප්පු කරනු ලැබුවහොත් මිස, ඒ වරදට වරදකරු වශයෙන් සැලකිය යුතු ය.

දණ්ඩන

45. (1) යම් හදිසි අවස්ථා නියෝගයක් හෝ එවැනි යම් නියෝගයක් යටතෙහි කරනු ලැබූ යම් ආඥාවක් හෝ යම් රීතියක් හෝ එවැනි නියෝගයක් යටතෙහි දෙනු ලැබූ විධානයක් හෝ කරනු ලැබූ යම් නියමයක් හෝ යම් තැනැත්තකු උල්ලංඝනය කරනහොත් හෝ එවැනිකට අනුකූලව ක්‍රියා කිරීම පැහැර හරිනහොත් ඔහු වරදකට වරදකරු විය යුතුය. තව ද, මහාධිකරණය ඉදිරියෙහි දී ජූරි සභාවක් නොමැතිව පවත්වනු ලබන නැනහොත්මහෙස්ත්‍රාත්වරයෙකු ඉදිරියේ පවත්වනු ලබන නඩු විභාගයකින් පසු ඔහු වරදකරු කරනු ලැබූ විට, ඒ නියෝගයෙහි සඳහන් යම් විශේෂ විධිවිධානවලට යටත්ව, මාස තුනකට අඩු නොවූ ද අවුරුදු පහකට වැඩි නොවූ ද බරපතල වැඩ ඇතිව බන්ධනාගාරගත කිරීමකට හා රුපියල් පන්සියයකට අඩු නොවූ ද රුපියල් පන් දහසකට වැඩි නොවූ ද දඩයකට යටත් විය යුතු ය.

(2) යම් හදිසි අවස්ථා නියෝගයක් යටතෙහි වූ වරදක් සඳහා ඒ නියෝගයෙහි දඬුවමක් නියම කර නොමැති අවස්ථාවක, ඒ වරද සම්බන්ධයෙන් වරදකරු වූ තැනැත්තකු මහාධිකරණය ඉදිරියේ ජූරි සභාවක් නොමැතිව පවත්වනු ලබන නැනහොත්මහෙස්ත්‍රාත්වරයෙකු ඉදිරියේ පවත්වනු ලබන නඩු විභාගයකින් පසු වරදකරු කරනු ලැබූ විට, මේ නියෝගයෙහි (1) ඡේදයෙහි නියම කරනු ලැබූ දඬුවමටම ඔහු යටත් විය යුතු ය.

(3) 1979 අංක 15 දරන අපරාධ නඩු විධාන සංග්‍රහය පනතේ 306(2) වන වගන්තිය හදිසි අවස්ථා නියෝගයක් යටතෙහි වරදක් සම්බන්ධයෙන් වරදකරු වූ තැනැත්තකුට අදාළ නොවිය යුතු ය.

6 වන කොටස

විමර්ශන, නඩු විභාග යනාදිය

තොරතුරු එළිදරව් කිරීමේ යුතුකම

46. (1) යම් හදිසි අවස්ථා නියෝගයක් යටතේ වූ වරදක් කිරීමේ චේතනාවක්, ප්‍රයත්නයක් හෝ සූදානමක් ගැන හෝ එවැනි වරදක් සිදු කිරීම ගැන හෝ දැන ගන්නා කවරකු වුව ද ඒ පිළිබඳ තොරතුරු ආසන්නතම ග්‍රාම නිලධාරීට හෝ ආසන්නතම පොලීසිය භාරව සිටින නිලධාරියාට නොපමාව දැන්විය යුතුය.

(2) (අ) ඡේදයෙහි සඳහන් තොරතුරු දැන්වීම ඕනෑ කමිත්ම පැහැර හරින හෝ ප්‍රතික්ෂේප කරන සෑම තැනැත්තකුම වරදකට වරදකරු විය යුතු ය.

(3) හදිසි නියෝගයක් යටතේ වූ වරදක් සම්බන්ධ යම් තොරතුරක්, ලැබුණු යම් ග්‍රාම නිලධාරියකු විසින් ඒ තොරතුරු අප්‍රමාදව ආසන්නතම පොලීස් ස්ථානයට දැන්විය යුතු ය.

විමර්ශනය කරන පොලීස් නිලධාරීන්ගේ බලතල.

47. යම් හදිසි අවස්ථා නියෝගයක් යටතේ වරදක් විමර්ශනය කරන යම් පොලීස් නිලධාරියකු විසින් -

(අ) වරදට සම්බන්ධ සිද්ධීන් හා කරුණු පිළිබඳ දැනුමක් ඇතැයි සැක කෙරෙන යම් තැනැත්තකුගෙන් වාචික ප්‍රශ්න අසා එසේ ප්‍රශ්න කරන ලද තැනැත්තා කළ යම් ප්‍රකාශයක් ලියා ගත යුතුය :

එසේ වුව එබඳු ප්‍රකාශයක් කරන තැනැත්තා විසින් මෙන් ම එය සටහන් කරන පොලීස් නිලධාරියා විසින් ද එම ප්‍රකාශයට අත්සන් තැබිය යුතුය;

එසේ ද වුවත්, ඒ ප්‍රකාශයට අත්සන් තැබීම යම් තැනැත්තකු විසින් ප්‍රතික්ෂේප කළ අවස්ථාවක එම ප්‍රතික්ෂේප කිරීම පොලීස් නිලධාරියා විසින් සටහන් කර ගත යුතුය.

- (ආ) ඒ තැනැත්තාගේ ආදර්ශ අත් අකුරු, ඡායාරූප, ඇඟිලි සටහන් සහ වෙනත් හඳුනා ගැනීමේ ලක්ෂණ ලබා ගත හැකි ය ;
- (ඇ) ඒ තැනැත්තා සෝදිසි කළ හැකි ය. නැතහොත් ඒ තැනැත්තා පදිංචි ගෙයට හෝ වැඩ කරන ස්ථානයට ඇතුළු වී ඒ ගෙය හෝ ස්ථානය සෝදිසි කළ හැකිය ;
- (ඈ) එබඳු යම් වරදකට පැටලුණු හෝ සම්බන්ධ වූ නැතහොත් පැටලී හෝ සම්බන්ධ ඇතැයි සැලකෙන යම් ස්ථානයකට, ගොඩනැගිල්ලකට, වාහනයකට හෝ යාත්‍රාවකට ඇතුළු වී එය සෝදිසි කළ හැකිය ; තව ද,
- (ඉ) යම් විදුලි පණිවුඩයක්, තැපැල් ලේඛනයක් හෝ යම් බැංකුවක ඇති වෙනත් පොතක් හෝ ලේඛනයක් ඇතුළුව, කවරාකාරයක වූ හෝ යම් වංචල දේපළක් පරීක්ෂා කොට තම සත්‍යකයට ගත හැකිය :

එසේ වුවද, යම් බැංකුවකින් හෝ තැපැල් කාර්යාලයකින් යම් පොතක් හෝ ලේඛනයක් ලබා ගැනීමට බලාපොරොත්තුවීමට පෙර, තනතුරින් සහකාර පොලිස් අධිකාරී කෙනකුට වඩා පහත් නොවූ පොලිස් නිලධාරියකු විසින් ඒ පොත හෝ ලේඛනය ඒ විමර්ශනයේ කාර්යයන් සඳහා අවශ්‍ය බව, අවස්ථාවෝචිත විය හැකි පරිදි ඒ බැංකුව හෝ තැපැල් කාර්යාලය භාරව සිටින කළමනාකරු හෝ නිලධාරියා වෙත කලින් ලියා දැන්විය යුතු ය.

48. යම් හදිසි අවස්ථා නියෝගයක් යටතේ යම් වරදකට පැටලී ඇතැයි සැක කෙරෙන තැනැත්තකුගේ සත්‍යකයේ, භාරයේ හෝ පාලනයේ තිබී සොයා ගනු ලබන යම් පොතක්, ලේඛනයක් හෝ පත්‍රිකාවක් ඒ වරද සම්බන්ධයෙන් ඒ තැනැත්තාට විරුද්ධව කෙරෙන යම් නීති කෘත්‍යාචල දී අදාළ විය යුතු අතර ඒ පොතේ, ලේඛනයේ හෝ පත්‍රිකාවේ අඩංගු කරුණු තවදුරටත් ඔප්පු කිරීමක් නොමැතිව සාක්ෂි වශයෙන් පිළිගත යුතු ය.

සැකකරු ලබන තැනැත්තන් සත්‍යකයෙහි තිබෙන ලේඛන

49. (අ) යම් හදිසි අවස්ථා නියෝගයක් යටතේ වරදක් පිළිබඳව විමර්ශනය කරන පොලිස් නිලධාරියකුට හෝ හදිසි අවස්ථා නියෝග යටතේ විධිමත් ලෙස බලය පවරනු ලැබූ තැනැත්තකුට, වෙන යම් නීතියක පටහැනිව කුමක් සඳහන්ව ඇත ද -

ප්‍රශ්න කිරීමේ අයිතිවාසිකම් හා සහාය දීමේ යුතුකම

- (i) යම් හදිසි අවස්ථා නියෝගයක් යටතේ රඳවා ගනු ලැබ සිටින හෝ අත් අඩංගුවේ තබා ගනු ලැබ සිටින තැනැත්තකු ඇතුළු යම් තැනැත්තකුගෙන් ප්‍රශ්න කිරීමේ දී එසේ ප්‍රශ්න කරන කාලය තුළ දී විමර්ශනයේ කාර්යය සඳහා එම තැනැත්තා ස්ථානයෙන් ස්ථානයට ගෙන යෑමේ ද අයිතිවාසිකම් තිබිය යුතු ය ; තව ද
- (ii) ඒ විමර්ශනයේ කාර්යය සඳහා අවශ්‍ය වන ලිපිලේඛන ඇතුළුව යම් භාණ්ඩයක් හෝ වෙනත් දෙයක්, එසේ ප්‍රශ්න කරනු ලබන යම් තැනැත්තකුගේ භාරයෙන් තමාගේ භාරයට ගැනීමේ අයිතිවාසිකම් තිබිය යුතු ය.

(ආ) යම් හදිසි අවස්ථා නියෝගයක් යටතේ වූ වරදක් පිළිබඳව විමර්ශන කරන පොලිස් නිලධාරියකුට හෝ නිසි බලය ලැබූ වෙනත් තැනැත්තකුට සෑම සහයෝගයක් ම දීම සෑම තැනැත්තකුගේම යුතුකම විය යුතු ය ; මේ නියෝගයේ (අ) ඡේදයේ (i) වන අනුඡේදය යටතේ ප්‍රශ්න කරනු ලබන සෑම තැනැත්තෙක් ම ඔහුගෙන් අසනු ලබන සියලුම ප්‍රශ්නවලට සත්‍යවාදී ලෙස පිළිතුරු දිය යුතු අතර වෙන යම් නීතියක පටහැනිව කුමක් සඳහන් ව ඇත ද, යම් ලේඛනයක අඩංගු කරුණු ඇතුළුව විමර්ශනට විෂය වූ කරුණට අදාළ සියලු තොරතුරු අනාවරණය කළ යුතු ය. එම තොරතුරු හෝ එම ලේඛනවල අඩංගු කරුණු පිළිබඳ දැනීම එම තැනැත්තාට ලැබී ඇත්තේ ඔහු දරන කවර තත්ත්වයක් නිසා වුව ද එය නොසැලකිය යුතු ය.

(ඇ) මේ නියෝගයේ (අ) ඡේදය යටතේ ප්‍රශ්න කරනු ලබන තැනැත්තකු භාරයේ, සත්‍යකයේ ඇති ලිපිලේඛනයක් ඇතුළු යම් භාණ්ඩයක් හෝ වෙනත් දෙයක් යම් හදිසි අවස්ථා නියෝගයක් යටතේ වූ වරදක් පිළිබඳව විමර්ශනය කරන පොලිස් නිලධාරියකු වෙත හෝ නිසි ලෙස බලය ලැබූ තැනැත්තකු වෙත හෝ භාර දෙන ලෙස, ඒ පොලිස් නිලධාරියා හෝ බලය පවරනු ලැබූ තැනැත්තා විසින් විධාන කරනු ලැබූ කල්හි එසේ භාරදීම එසේ ප්‍රශ්න කරනු ලබන සෑම තැනැත්තකුගේම යුතුකම විය යුතු ය.

(ඈ) මේ නියෝගයේ විධිවිධානවලින් යමක් උල්ලංඝනය කිරීම හෝ ඒ යටතේ නියම කරන ලද යම් යුතුකමක් කඩ කිරීම මේ නියෝගවල 48 වන නියෝගය යටතේ දඬුවම් පැමිණවිය හැකි හදිසි අවස්ථා නියෝග යටතේ වූ වරදක් විය යුතුය.

50. යම් තැනැත්තකු රඳවාගෙන හෝ අත්අඩංගුවේ තබාගෙන ඇති කාල සීමාව තුළ විමර්ශනයේ කාර්යය සඳහා සාධාරණ කාලච්චාවන් හි දී එකී යම් තැනැත්තකු වෙත යාමේ අයිතිය යම් හදිසි අවස්ථා නියෝගයක් යටතේ වරදක් පිළිබඳව විමර්ශනය කරන පොලිස් නිලධාරියකු සතු ව තිබිය යුතුය.

ප්‍රවේශවීමේ අයිතිවාසිකම් පොලිස් නිලධාරියකු සතු බව

සාමාන්‍ය
බලතලවලට
අතිරේකව පොලිස්
නිලධාරීන්ගේ
බලතල

පොලිස්
නිලධාරියකුගේ
බලතල අත් සමහර
නිලධාරීන් සහ
තැනැත්තන් විසින්
පාවිච්චි කරනු
ලැබිය හැකි බව

පොලිස් නිලධාරියකු
හෝ සන්නද්ධ
හමුදාවල යම්
සාමාජිකයකු හෝ
රඳවා තබා ගැනීම

යම් පොලිස්
නිලධාරියකුගේ,
සන්නද්ධ හමුදාවල
යම් සාමාජිකයකුගේ
ක්‍රියාවක් හේතු
කොටගෙන හෝ අත්
අඩංගුවෙහි සිටිය දී
යම් තැනැත්තකුගේ
මරණය සිදුවීම

පොලිස් නිලධාරියා
විසින් වාර්තා කළ
යුතු බව සහ ප්‍රකාශ
ආදිය වාර්තාගත
කළ යුතු බව

පශ්චාත් මරණ
පරීක්ෂණ පැවැත්වීම
සහ මෘත ශරීර
භූමදානය කිරීම හෝ
ආදාහනය කිරීම

51. යම් හදිසි අවස්ථා නියෝගයක් යටතේ පොලිස් නිලධාරියකු සතු බලතල, වෙනයම් නීතියක් යටතේ ඔහු සතු බලතලවලට අතිරේකව මිස, ඒ බලතල හිත කිරීමක් නොවිය යුතු ය.

52. (1) යම් හදිසි අවස්ථා නියෝගයක් යටතේ පොලිස් නිලධාරියකුගේ බලතල පිළිවෙලින් ශ්‍රී ලංකා යුද්ධ හමුදාපති, ශ්‍රී ලංකා නාවික හමුදාපති හෝ ශ්‍රී ලංකා ගුවන් හමුදාධිපති විසින් එම බලතල ක්‍රියාත්මක කිරීම සඳහා බලය පවරනු ලැබූ ශ්‍රී ලංකා යුද්ධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ යම් අධිකාරලත් හෝ අධිකාර නොලත් නිලධාරියකු විසින් ක්‍රියාත්මක කරනු ලැබිය හැකිය.

(2) යම් හදිසි අවස්ථා නියෝගයක් යටතේ පොලිස් නිලධාරියකුගේ බලතල ජනාධිපතිවරයා විසින් ඒ බලතල ක්‍රියාත්මක කිරීම සඳහා බලය පවරනු ලැබූ යම් තැනැත්තකු විසින් ද ක්‍රියාත්මක කරනු ලැබිය හැකි ය.

53. පොලිස් නිලධාරියකු විසින් හෝ සන්නද්ධ හමුදාවල යම් සාමාජිකයකු විසින් හෝ සිය රාජකාරි කටයුතු ඉටු කිරීමේ දී යම් තැනැත්තකුගේ මරණය සිදු කරනු ලබන අවස්ථාවක වෙනත් යම් නීතියක කුමක් සඳහන්ව ඇත ද ඒ නිලධාරියා හෝ සාමාජිකයා අවස්ථාවෝචිත පරිදි පොලිස් අත්අඩංගුවේ හෝ හමුදා අත්අඩංගුවේ හෝ රඳවා තබා ගැනීම සඳහා උචිත බලධරයා වෙත භාරදෙනු ලැබිය යුතුය.

54. තමා විසින් හෝ තමාට පහළ යම් නිලධාරියකු විසින් හෝ තම කාර්යය අතරතුර කරනු ලැබූ යම් ක්‍රියාවක ප්‍රතිඵලයක් වශයෙන් යම් තැනැත්තකුගේ මරණය සිදුව ඇති බව විශ්වාස කිරීමට යම් පොලිස් නිලධාරියකුට හෝ සන්නද්ධ හමුදාවල යම් සාමාජිකයකුට හෝ හේතු ඇති අවස්ථාවක නැතහොත් පොලිස් අත්අඩංගුවෙහි හෝ හමුදා අත්අඩංගුවෙහි සිටිය දී යම් තැනැත්තකු මිය යන අවස්ථාවක, ඒ පොලිස් නිලධාරියා අනුයුක්ත කොට ඇත්තේ යම් කොට්ඨාසයකට ද ඒ කොට්ඨාසය භාර පොලිස් අධිකාරීවරයා විසින් හෝ සන්නද්ධ සේවාවල සාමාජිකයකු සම්බන්ධයෙන් වන විට, ඔහු අයත් වන ඒකකයේ අණදෙන විධාන නිලධාරියා විසින් හෝ 1979 අංක 15 දරන අපරාධ නඩු විධාන සංග්‍රහය පනතේ XXX වන පරිච්ඡේදයේ සහ 9 වන වගන්තියේ හෝ වෙනත් යම් ලිඛිත නීතියක විධිවිධානවල පටහැනිව කුමක් සඳහන් ව ඇත ද මරණයට අදාළ සිද්ධීන්, පොලිස්පතිවරයාට හෝ ආසන්නතම නියෝජ්‍ය පොලිස්පතිවරයාට හෝ වාර්තා කළ යුතු ය.

55. 54 නියෝගය යටතේ තොරතුරු ලැබුණු විට අවස්ථාවෝචිත පරිදි පොලිස්පතිවරයා හෝ නියෝජ්‍ය පොලිස්පතිවරයා හෝ විසින් -

(අ) සහකාර පොලිස් අධිකාරීවරයකුගේ නිලයට පහළ නොවන නිලධාරියකුට සිද්ධිය වූ ස්ථානයට ගොස් -

(i) ඔහුගේ නිරීක්ෂණ වාර්තා කිරීමට;

(ii) යම් ඉදිරිපත් කරනු ලැබිය හැකි ද්‍රව්‍ය භාරයට ගැනීමට ;

(iii) තම මතය අනුව, ඒ මරණයට අදාළ අවස්ථානුගත කරුණු දන්නා බවට පෙනී යන යම් තැනැත්තකුගේ ප්‍රකාශ වාර්තාගත කිරීමට විධාන කරනු ලැබිය යුතු ය; තවද

(ආ) මෘත ශරීරය සොයාගනු ලැබූ යම් අවස්ථාවක දී, ඒ සිද්ධිය වහාම මහෙස්ත්‍රාත්වරයා වෙත වාර්තා කරනු ලැබිය යුතු ය.

56. (1) අවස්ථාවෝචිත පරිදි, පොලිස්පතිවරයාගෙන් හෝ නියෝජ්‍ය පොලිස්පතිවරයාගෙන් හෝ 55 නියෝගය යටතේ සිද්ධි පිළිබඳ වාර්තාවක් මහෙස්ත්‍රාත්වරයා වෙත ලැබුණු විට ඔහු විසින් -

(අ) ඒ මෘත ශරීරය පිළිබඳ පශ්චාත් මරණ පරීක්ෂණයක් වහාම පැවැත්වීමට රජයේ වෛද්‍ය නිලධාරියකුට විධාන කළ යුතු ය. තව ද එවකටත් මෘත ශරීරය භූමදානය කරනු ලැබ ඇත්නම් එය ගොඩ ගැනීමට විධාන කළ හැකි ය ;

(ආ) පශ්චාත් මරණ පරීක්ෂණය අවසානයේදී මෘත ශරීරය සුදුස්සක් කිරීම සඳහා නියෝජ්‍ය පොලිස්පතිවරයාට භාර දෙන ලෙස ආඥාවක් කරනු ලැබිය යුතු ය.

(2) ඉහත (1) (ආ) ඡේදය යටතේ මෘත ශරීරය භාරදෙනු ලැබ ඇත්තේ යම් නියෝජ්‍ය පොලිස්පතිවරයකුට ද, ඒ නියෝජ්‍ය පොලිස්පතිවරයා විසින්, රාජ්‍ය ආරක්ෂාව සඳහා හෝ මහජන සාමය පවත්වාගෙන යාම හෝ ආරක්ෂා කිරීම සඳහා අවශ්‍ය යැයි ඔහු විසින් සලකනු ලබන යම් කොන්දේසිවලට හෝ පරිසීමා කිරීම්වලට යටත්ව, මෘත ශරීරයට හිමිකම්පාන යම් ඥාතීන්ට ඒ මෘත ශරීරය භාර දෙනු ලැබිය යුතු ය :